



माँ कालरात्रि

बिहार बिटी चीफ

हत्या-रंगदारी के कई मामले दर्ज

साध्वी की वेश में गया स्टेशन से पकड़ी गई 50 हजार की इनामी लेडी डॉन

मोतिहारी। मोतिहारी पुलिस, एसओजी और एसटीएफ ने संयुक्त रूप से कार्रवाई करते हुए लेडी डॉन को गया रेलवे स्टेशन से गिरफ्तार किया है। गिरफ्तार लेडी डॉन पर 50 हजार का इनाम सरकार ने घोषित किया था। गिरफ्तार लेडी डॉन पर एक दर्जन से अधिक हत्या, हत्या का प्रयास सहित आपराधिक मामला दर्ज है। गिरफ्तार महिला प्रतिबंधित संगठन से जुड़ी बताई जा रही है। एसपी स्वर्ण प्रभात ने बताया कि हत्या और लूट मामले में 50 हजार की इनामी अपराधी को मोतिहारी पुलिस ने गया रेलवे स्टेशन से गिरफ्तार किया है। महिला अपराधी पर दर्जनों संगीन मामले दर्ज हैं। यह आवाद हिंद फौज नामक प्रतिबंधित संगठन से जुड़ी

हुई थी। पकड़ी दयाल एसडीपीओ सुबोध कुमार के नेतृत्व में पताही थानाध्यक्ष कैलाश कुमार, पुअन संजय कुमार के साथ पताही थाना की पुलिस बल एसओजी-8 और स्क्वड के द्वारा संयुक्त रूप से इसको गया रेलवे स्टेशन से गिरफ्तार किया गया। यह पुलिस से बचने हेतु आर्ट ऑफ लिविंग में साध्वी का वेष बनाकर छुपकर रह रही थी। बताया जाता है कि पति की हत्या के बाद रीता सिंह का खौफ इतना बढ़ गया कि लोग उसे लेडीज डॉन कहते थे। पताही प्रखंड के वेतौना के चर्चित मुखिया स्वर्गीय जितेंद्र सिंह की यह पत्नी है। जितेंद्र सिंह की नक्सलियों ने साल 2005 में निर्मम तरीके से हत्या कर दिया था। पति की हत्या के बाद कई



कारणों से इसका संबंध एक प्रतिबंधित संगठन से बना। साल

2011 के बाद आठ से अधिक अपराधिक घटनाओं कंस्ट्रक्शन

कंपनी एवं ईट भट्टा संचालक से पर्चा फेंककर/गोली चलवाकर

रंगदारी मांगना जिस दौरान हत्या/लूट/ऑर्म्स एक्ट जैसे संगीन अपराधों में इनकी भूमिका है। पताही थाना क्षेत्र के वेतौना के चर्चित मुखिया जितेंद्र सिंह थे। इनके ऊपर भी कई अपराधिक मामले दर्ज थे तथा नक्सलियों से अदावत के कारण नक्सलियों के टारगेट में थे। नक्सलियों के द्वारा साल 2005 में जितेंद्र सिंह का हत्या कर दी गई, जिसके बाद रीता सिंह ने गांव छोड़ दिया और इसका प्रतिबंधित संगठन से नाता जोड़ लिया। इसके ऊपर कई अपराधिक मामले दर्ज होने लगे। पुलिस के लिए सरदर्द बनी इस महिला को गिरफ्तार करने हेतु 50 हजार का पुलिस ने इनाम रख दिया।

रीता सिंह पर पकड़ी दयाल थाना में हत्या के प्रयास का कांड संख्या 95/13, फेनहरा थाना में लूट और रंगदारी का कांड 65/15, पताही थाना में लूट का कांड 42/14 और 80/15 में विवेध कांड, 117/13 हत्या कांड 49/14 रंगदारी कांड और मधुबन थाना में रंगदारी का कांड संख्या 285/14 दर्ज है। पुलिस पकड़ से बचने के लिए इसने श्री-श्री रविशंकर आर्ट ऑफ लिविंग ज्वाइन कर लिया, ताकि किसी को संदेह न हो सके। साध्वी के रूप में बिहार/झारखंड/कर्नाटक के कई जेल में जाकर इसने बंदियों को आर्ट ऑफ लिविंग की ट्रेनिंग देने का कार्य भी करने लगी। पुलिस से बचने के लिए इसने साध्वी का वेश बना लिया था।

यात्रीगण कृपया ध्यान दें

वंदे भारत का बख्तियारपुर और हटिया एक्सप्रेस का दनियावां में होगा ठहराव

मुजफ्फरपुर। यात्रियों की सुविधा के मद्देनजर दानापुर मंडल के बख्तियारपुर, दनियावां हाल्ट एवं पावापुरी रोड स्टेशनों पर एक-एक जोड़ी ट्रेनों का प्रायोगिक तौर पर दो मिनट का ठहराव प्रदान किया जा रहा है, जिनका विवरण निम्नानुसार है। बता दें कि यह जानकारी मुख्य जनसंपर्क अधिकारी, हाजीपुर सरस्वती चन्द्र ने दी है।

गाड़ी सं. 22348/47 पटना-हावड़ा-पटना वंदे भारत एक्सप्रेस का बख्तियारपुर स्टेशन पर ठहराव- दिनांक 13.10.2024 से गाड़ी सं. 22348 पटना-हावड़ा वंदे भारत एक्सप्रेस 08.37 बजे बख्तियारपुर पहुंचेगी और 08.39 बजे आगे के लिए प्रस्थान करेगी। इसी तरह दिनांक 13.10.2024 से गाड़ी सं. 22347 हावड़ा-पटना वंदे भारत एक्सप्रेस 21.32 बजे बख्तियारपुर पहुंचेगी और 21.34 बजे आगे के लिए प्रस्थान करेगी।

इस कारण गाड़ी सं. 22348 पटना-हावड़ा वंदे भारत एक्सप्रेस का मोकामा एवं लखीसराय स्टेशनों पर ठहराव समय में संशोधन किया गया है। दिनांक 13.10.24 से गाड़ी सं. 22348 पटना-हावड़ा वंदे भारत एक्सप्रेस संशोधित समयानुसार मोकामा में 09.02/09.04 बजे तथा लखीसराय में 09.24/09.26 बजे रुकते हुए आगे के लिए प्रस्थान करेगी।

गाड़ी सं. 18623/24 इसलामपुर-हटिया-इसलामपुर एक्सप्रेस का दनियावां हाल्ट पर ठहराव-दिनांक 14.10.2024 से गाड़ी सं.



18623 इसलामपुर-हटिया एक्सप्रेस 19.54 बजे दनियावां हाल्ट पहुंचेगी और 19.56 बजे आगे के लिए प्रस्थान करेगी। इसी तरह दिनांक 15.10.2024 से गाड़ी सं. 18624 हटिया-इसलामपुर एक्सप्रेस 07.38 बजे दनियावां हाल्ट पहुंचेगी और 07.40 बजे आगे के लिए प्रस्थान करेगी।

इस कारण गाड़ी सं. 18623 इसलामपुर-हटिया एक्सप्रेस का दनियावां बाजार हाल्ट पर ठहराव समय में संशोधन किया गया है। दिनांक 14.10.24 से गाड़ी सं. 18623 इसलामपुर-हटिया एक्सप्रेस दनियावां बाजार हाल्ट पर

संशोधित समयानुसार 20.07/20.09 बजे रूकते हुए आगे के लिए प्रस्थान करेगी। गाड़ी सं. 12391/92 राजगीर-नई दिल्ली श्रमजीवी एक्सप्रेस का पावापुरी रोड स्टेशन पर ठहराव - दिनांक 14.10.2024 से गाड़ी सं. 12391 राजगीर-नई दिल्ली श्रमजीवी एक्सप्रेस 08.20 बजे पावापुरी रोड स्टेशन पहुंचेगी और 08.22 बजे आगे के लिए प्रस्थान करेगी। इसी तरह दिनांक 14.10.2024 से गाड़ी सं. 12392 नई दिल्ली-राजगीर श्रमजीवी एक्सप्रेस 09.15 बजे पावापुरी रोड स्टेशन पहुंचेगी और 09.17 बजे आगे के लिए प्रस्थान करेगी।

कोल्ड स्टोरेज बनाने पर सरकार देगी 2 करोड़ की सब्सिडी

किसान की आय बढ़ाना सरकार की पहली प्राथमिकता

सहरसा. अगर आप सहरसा में कोल्ड स्टोरेज खोलना चाहते हैं, तो सरकार आपकी मदद करेगी और इस पर बंपर अनुदान भी मिलेगा. कोल्ड स्टोरेज किसानों के लिए बेहद ज़रूरी है, क्योंकि इससे उनकी फसलें लंबे समय तक सुरक्षित रखी जा सकती हैं. इस खबर में जानिए, कैसे कोल्ड स्टोरेज के लिए आवेदन कर सकते हैं और कितना अनुदान मिलेगा. बिहार सरकार ने किसानों के लिए कोल्ड स्टोरेज (शीतगृह) योजना शुरू की है, जिसके तहत 50ब तक अनुदान दिया जाएगा. इस योजना के तहत दो प्रकार के कोल्ड स्टोरेज बनाए जा सकते हैं. 5,000 मेट्रिक टन क्षमता वाले कोल्ड स्टोरेज, जिसकी कुल लागत लगभग 4



करोड़ होगी, जिसमें 2 करोड़ का अनुदान मिलेगा, और 2,000 मेट्रिक टन क्षमता वाले कोल्ड स्टोरेज, जिसमें 2 करोड़ की लागत पर 1 करोड़ का अनुदान दिया जाएगा. आय बढ़ाना सरकार की

प्राथमिकता

इस योजना की विस्तृत जानकारी उद्यान विभाग के पदाधिकारी शैलेंद्र कुमार ने बताया कि इस योजना के तहत नए कोल्ड स्टोरेज टाइप 1 और टाइप 2 के निर्माण पर 50 प्रतिशत अनुदान दिया जाएगा, यह

अनुदान राशि अधिकतम 2 करोड़ तक होगी. उन्होंने बताया कि इससे किसानों की आय में भी बहुत नुकसान होता है, किसानों की आय बढ़ाना सरकार की प्रथम प्राथमिकता है. कैसे करें आवेदन किसान या उद्यमी 222.agriculturebihar.com पर जाकर आवेदन कर सकते हैं. योजना का लाभ पहले आओ, पहले पाओ के आधार पर मिलेगा. इसके लिए बैंक की सहमति का प्रमाण पत्र भी अनिवार्य है, जो कोल्ड स्टोरेज निर्माण के लिए जरूरी है. क्या होगा फायदा इस योजना से किसान अपनी फसल खराब होने से बचा सकते हैं और अपनी आय बढ़ा सकते हैं.

मुजफ्फरपुर में महिला से दरिदगी की कोशिश

विफल होने पर महिला पर पिस्टल से वार, पुलिस जांच में जुटी

मुजफ्फरपुर. बिहार के मुजफ्फरपुर जिले में कुछ लोगों ने महिला के साथ दरिदगी करने की कोशिश की है. दरअसल मुजफ्फरपुर जिले के ब्रह्मपुरा थाना क्षेत्र की रहने वाली महिला के साथ सामूहिक दुष्कर्म का प्रयास किया गया. वहीं विरोध करने पर पिस्टल निकाल कर महिला के साथ बुरी तरह मारपीट की गई है. इसके बाद महिला को इलाज के लिए अस्पताल में भर्ती कराया गया है. बताया जा रहा है कि पीड़ित महिला घर से दूध लाने बाजार जा रही थी. तभी उसके घर के नीचे पहले से घात लगाए उसके भैसुर अशोक कुमार सहित तीन लोग

जबरन मुंह बंद करके घर में ले गए और उसके बाद सभी ने मिलकर उसके साड़ी को खोल दिया और अन्य कपड़ों को भी उतारने की कोशिश करते हुए उसके साथ दुष्कर्म का प्रयास करने लगा. कमर से पिस्टल निकालकर मारा बताया जाता है कि जब महिला ने इसका विरोध किया तो अशोक कुमार अपने कमर से पिस्टल निकाल कर जान से मारने की धमकी देने लगा. हिम्मत जुटाकर महिला करती रही तब मोहल्ले के कुछ लोग जुटने लगे, जिसके बाद सभी आरोपी वहां से भागने लगे. इसी क्रम में आरोपी अशोक ने लोहे

के रॉड से महिला के ऊपर वार भी किया, जिससे उसका सर फट गया. स्थानीय लोगों ने महिला को सदर अस्पताल में भर्ती कराया, जहां उसका इलाज चल रहा है. पुलिस मामले की जांच में जुटी वहीं इस पूरे मामले पर सिटी एसपी विक्रम सिन्हा ने कहा कि आवेदिका की मेडिकल जांच हो रही है. रिपोर्ट आने के बाद इस मामले में स्थिति स्पष्ट हो पाएगी. वहीं अभियुक्त का महिला के साथ पूर्व में भी विवाद हुआ है, जिसका पहले से एक और मामला दूसरे थाने में दर्ज है. पुलिस सभी बिंदुओं पर जांच कर आगे की कार्रवाई करेगी.

बिहार में टूटी हुई पटरी से गुजरी वैशाली एक्सप्रेस, पता लगते ही अधिकारियों के हाथ-पांव फूले



बिहार में एक बड़ी घटना होते-होते टल गई है। यहां सवारियों को लेकर जा रही वैशाली एक्सप्रेस टूटी हुई पटरी से गुजर गई। हद तो इस बात की है इसकी जानकारी अधिकारियों को बाद में लगी। गनीमत रही कि गुजरने के दौरान ट्रेन को कोई नुकसान नहीं पहुंचा, लेकिन जब रेलवे अधिकारियों को इसकी भनक लगी तो उनके हाथ-पांव फूल गए।

इस जगह क्रेक मिली पटरी

मिली जानकारी के मुताबिक, बेगूसराय-खगड़िया रेलखंड पर दनौली फुलवरिया और लाखो स्टेशन के बीच रेल पटरी टूट हुई थी। रेलवे फाटक नंबर 41 के पास स्थित किलोमीटर संख्या 154/5-7 पर रेलवे ट्रैक क्रेक हो गई जिसकी भनक किसी को नहीं लगी और इसी टूटी पटरी पर ही यात्रियों से भरी वैशाली

एक्सप्रेस ट्रेन गुजर गई।

आधे घंटे तक खड़ी रहीं कई ट्रेनें गनीमत रही कि कोई हादसा नहीं हुआ वरना हजारों की जान जा सकती थी। हालांकि अधिकारियों को जब पटरी में दरार होने की सूचना मिली तो आनन-फानन में इस रूट पर ट्रेनों का परिचालन रोक दिया गया और उसे चेंज किया गया। इस वजह से करीब आधे घंटे तक रूट बाधित

रहा।

वैशाली एक्सप्रेस ट्रेन के गुजरने के बाद इसी पटरी से गुजर रही तिनसुकिया-राजेंद्र नगर एक्सप्रेस ट्रेन को लाल झंडी दिखाकर रोक़ा गया। इसी के साथ राख्यरानी एक्सप्रेस सहित कई ट्रेनें विभिन्न स्टेशनों पर खड़ी रहीं। पटरी बदल जाने के बाद सभी ट्रेनों को आगे उनके गंतव्य की ओर भेजा गया।